#### حرف آغاز

# خاندانی نظام اور قرآنی تعلیمات

سيد جلال الدين عمري

۲۰-۲۱ رنومبر ۲۰۰۹ ، کوادار و علوم القرآن علی گڑھ کے زیرا ہتمام نے اندانی نظام اور قرآنی تعلیمات کے مرکزی موضوع پر ایک سمینار منعقد ہوا تھا۔ اس کے افتتا می اجلاس میں راقم کو کلیدی خطبہ پیش کرنے کی دعوت دی گئی تھی مصروفیات کی بناپر پہلے سے مقالہ کو ضبط تحریر میں نہ لا یا جاسکا ہضرور کی نوٹس کی روشنی میں سمینار میں زبانی طور پر جو کچھ عرض کیا گیا اسے ریکارڈ کر لیا گیا تھا۔ اس پر نظر ثانی اور ضرور کی حذف واضافہ کے بعد یہاں پیش کیا جارہا ہے۔ (جلال الدین)

#### خاندان اجتماعی زندگی کااولین اداره

ہمسب جانتے ہیں کہ انسان اجتماعیت پیند ہے۔اس کی فطرت میں یہ بات شامل ہے کہ وہ ساج میں رہنا پیند کرتا ہے۔ دوسروں کے ساتھ مل ساج میں رہنا پیند کرتا ہے۔ دوسروں کے ساتھ مل جو کہ وہ تنہا اپنی ضرور تیں پوری نہیں کرسکتا۔ جل کر رہے۔انسان کو اللہ تعالی نے اس طرح پیدا کیا ہے کہ وہ تنہا اپنی ضرور تیں پوری نہیں کرسکتا۔ بہت سے افراد مل کر اس کی ضرور توں کی تکمیل کرتے ہیں۔خاندان اس اجتماعی زندگی کا اولین اور اساسی ادارہ ہے۔ بہیں سے اجتماعیت کا آغاز ہوتا ہے اور بہت سے خاندان مل کرساج کی تشکیل کرتے ہیں۔

ساجیات کے ماہرین بتاتے ہیں کہ خاندان مختلف قسم کے رہے ہیں اور اب بھی ہیں۔ حجوبے اور اوسط درجے کے خاندان بھی پائے گئے ہیں۔ حجوبے خاندان بھی پائے گئے ہیں۔ حجوبے خاندان میاں بیوی اور بہت ہی حجوبے خاندان میاں بیوی اور بہت ہی قریبی رشتہ دار بھی بسااوقات شامل ہوتے ہیں۔ بعض خاندان مشترک قریبی

ہوتے ہیں جو کئی خاندانوں پر شتمل ہوتے ہیں۔ان کانظم بھی الگ الگ اور بھی مشترک ہوتا ہے۔ اسلام نے نظام خاندان کو شتکم کیا ہے

اسلام نے خاندان کے اساسی ادار ہے کو باقی رکھا اور اس میں خدائی ہدایات سے محرومی، نفسانی خواہشات کے دخل یاظلم وزیادتی کی وجہ سے جو بہت ہی خرابیاں درآئی تھیں ان کو دور کیا ۔قرآن مجید میں نفسیل سے بتایا گیا ہے کہ وہ کیا خرابیاں ہیں؟ اور ان کو س طرح دور کیا جاسکتا ہے؟ اس نے نظام خاندان میں پائی جانے والی خامیوں ہی کو دور نہیں کیا، بلکہ خاندان کا ایک نفسیلی نقشہ پیش کیا کہ خاندان کس طرح کا ہونا چا ہے؟ اس میں مسائل پیدا ہوں تو آخیس کس طرح حل کیا جانا چا ہے؟ اس سے خاندان کے فطری تقاضوں کی تعمیل بھی ہوتی ہے اور عدل وانصاف کے نقاضے بھی پورے ہوتے ہیں۔ وہ ایک صحت مند معاشرے کے لیے خاندان کو لازمی قرار دیتا ہے۔ کوئی بھی دور ہواور کیسے ہی حالات ہوں، وہ اسے ایک مستقل اور ابدی ادارے کی حیثیت سے باقی رکھنا چا ہتا ہے۔ اس کے لیے حالات ہوں، وہ اسے ایک مستقل اور ابدی ادارے کی حیثیت سے باقی رکھنا چا ہتا ہے۔ اس کے لیے مضبوط بنا تا ہے۔

## ر ہبانیت اور آوارگی کے درمیان راہ اعتدال

خاندان کا آغاز مرداور عورت کے صنفی تعلق سے ہوتا ہے۔ اس تعلق کے سلسلہ میں ایک تو رہبانیت کا نقطۂ نظر ہے کہ بیانسان کی روحانی ترقی میں مانع ہے۔ جوکوئی روحانی مدارج طے کرنا چاہتا ہے اسے اس سے دامن کش رہنا چاہیے۔ دوسرا نقطۂ نظر مطلق اباحیت یا بے قید جنسی خواہش کی بحمیل کا ہے۔ رہبانیت تو شاید آ ہستہ آ ہستہ دم توڑ چکی ہے، لیکن جنسی آ وارگی کا راستہ اب بھی کھلا ہوا ہے۔ اسلام نے اعتدال کی راہ دکھائی۔ اس نے کہا کہ بیا یک فطری ضرورت ہے، لیکن اس کی تحمیل کی بعض مخصوص شرائط ہی کے ساتھ اجازت دی جاسکتی ہے۔ اس کے لیے اس نے نکاح 'کی شرط رکھی ہے کہ

نکاح کے ذریعے ہی آ دمی اپنی جنسی خواہش کی تکمیل کرسکتا ہے۔ یہ جائز ہی نہیں بلکہ کارِ تواب ہے۔
ایک مرتبہ نبی کریم ایک ہے فر مایا کہ ہر نیک کام میں ثواب ہے۔ اس شمن میں آپ نے فر مایا: و فسی بعضع احد کم صدقة (تمھارے جنسی عمل میں بھی ثواب ہے) اس پر صحابۂ کرام نے دریافت کیا:
اے اللہ کے رسول ، ایک آ دمی اپنی خواہش پوری کرتا ہے تو کیا اس میں بھی اسے ثواب ملے گا؟ آپ نے فر مایا:

"تمهارا كيا خيال ہے۔ اگر وہ اپنی اس خواہش كو غلط طریقے سے پوری كرتا تو كيا اسے گناہ نہ ہوتا؟!اسی طرح اگروہ اسے سے طریقے سے پوری كرر ہاہے تواس پروہ اجركا مستحق ہے"

أرايتم لو وضعها في حرام أكان عليه فيها وزرٌ؟ فكذلك اذا وضعها في الحلال كان له اجرٌلِ

اسی طرح اسلام نے بی بھی کہا کہ اس فطری جذبے کوختم کرنا سیحے نہیں ہے۔ صحابہ کرام میں سے بعض کار جان تھا کہ رہبانیت اختیار کرلیں۔ آپ نے فرمایا کہ اسلام میں اس کی کوئی گنجائش نہیں۔ ایک حدیث میں ہے:

لارهبانية في الاسلام اسلام ميں ربانيت تبين ہے۔

یہ روایت اگر چہ سند کے اعتبار سے کم زور ہے، کیکن جو بات اس میں کہی گئی ہے وہ صحیح احادیث سے ثابت ہے۔صحابۂ کرام میں سے بعض لوگوں نے سوچا کہ خصی کروالیں، تا کہ جنسی خواہش ہی کا خاتمہ ہوجائے، آپگومعلوم ہوا تو آپ نے فرمایا:

انی لم او مر بالر هبانیة ٢ مجھر بہانیت کا حکم نہیں دیا گیا ہے۔

مقصرتكاح

اسلام میں نکاح کا مقصد بہ بتایا گیاہے کہ اس کے ذریعے آدمی عقّت وعصمت کی زندگی گزارسکتا اور غلط کا موں سے نچ سکتا ہے۔ نبی کریم ایسیہ کا ارشاد ہے:

ل صحيح مسلم، كتاب الزكاة، باب بيان ان اسم الصدقة يقع على كل نوع من المعروف

عن الدارى، كتاب النكاح، باب النهى عن التبتل

''اےنو جوانو،تم میں سے جوشخص شادی کی استطاعت رکھتا ہےاسے شادی کر لینی جاہیے''

يا معشر الشباب من استطاع منكم الباءة فليتزوّج إ

فقہائے کرام نے تو یہاں تک لکھا ہے کہ اگر کسی کے بدکاری میں پڑجانے کا اندیشہ ہواور اسے حج درپیش ہوتو اسے چاہیے کہ پہلے شادی کرے اور بعد میں حج کو جائے ، کیوں کہ حج کومؤخر کیا جاسکتا ہے ، لیکن نکاح کوموخر کرنے سے بدکاری میں پڑنے کا اندیشہ ہے۔

اسى حديث مين آكے ہے:

ومن لم يستطع فعليه بالصوم، فانه "اورجوشادى كى استطاعت نهر كھتا ہوا سے له و جاء . 

چاہیے كه روزه رکھے اس طرح اس كى جنسى خواہش قابومیں رہے گئ

ظاہرہے اگر آ دمی خوب کھائے گایا عیش وعشرت کی زندگی گزارے گا تواس کے جذبات اسی لحاظ سے متحرک ہوں گے،اس لیےان پر کنٹرول کرنے کے لیے طریقہ یہ بتایا گیا کہ وہ روزہ رکھے۔ کھانے پر کنٹرول ہوتواس جذبے پر بھی کنٹرول ہوگا۔ بدکاری سے بچنے کا یہ بھی ایک طریقہ ہے کہ آ دمی عیش کی زندگی نہ گزارے۔

قرآن مجید میں ایک جگہ تُر ّ مات (وہ عور تیں جن سے نکاح حرام ہے) کا تذکرہ کرنے کے بعد کہا گیا ہے:

مطلب بیر کہ بیر محرمات ہیں،ان سے شادی نہیں ہوسکتی۔ان کے علاوہ دوسری عورتوں سے مہرادا کر کے نکاح ہوسکتا ہے کیکن اس کا مقصد بیہ ہے کہتم باعفت زندگی گز ارواور بدکاری سے بچو۔

ل صحیح بخاری، کتاب النکاح، باب من لم یستطع الباء ق فلیصم صحیح مسلم، کتاب النکاح، باب استخباب النکاح لمن تاقت نفسه ... الخ

عربی زبان میں 'حصن' قلعہ کو کہتے ہیں۔ محصنین کا مطلب یہ ہے کہ اس قلعہ میں داخل ہوجاؤ۔ اس میں آنے کے بعدتم پر بدکاری کے حملے نہیں ہوسکتے۔ یعنی جو شخص بھی اس قلعہ کے اندر آجائے گا وہ محفوظ ہوجائے گا۔ اس طرح شفح عربی زبان میں اس روش کو کہتے ہیں کہ آدمی اپنے جنسی جذبات کے پیچھے بے تحاشا دوڑنے لگے۔ جہاں شادی کا حکم دیا گیا وہیں اس کی یہ صلحت بتائی گئی کہ اس کے ذریعے محماری عفت کی حفاظت ہوگی اور تم بدکاری اور اس کے نتائج بدسے نے سکو گے۔

### ز وجین ایک دوسرے کے لیے باعثِ سکون ہیں

قرآن نکاح کے تعلق کوالفت و محبت کا تعلق قرار دیتا ہے۔ یہ محبت فطری اور دوطر فہ ہوتی ہے۔ اس تعلق کی وجہ سے زندگی کی تلخی اور بے کلی دور ہوتی اور سکون حاصل ہوتا ہے۔ آ دمی کسی اجنبی کڑی سے شادی کرتا ہے۔ بسااوقات پہلے سے اس سے کوئی جان پیچان نہیں ہوتی ، کیکن نکاح ہوتے ہی ان کے درمیان محبت پیدا ہوجاتی ہے۔قرآن کہتا ہے کہ بیتو قدرت کی نشانی ہے:

''اوراس کی نشانیوں میں سے بیہ ہے کہ اس نے تمھارے لیے تم ہی میں سے جوڑے بنائے، تا کہ تم ان سے سکون حاصل کرواور اس نے تمھارے درمیان محبت اور رحمت رکھ دی۔ اس میں نشانیاں ہیں ان لوگوں کے لیے جوغور وفکر کرتے ہیں۔''

وَمِنُ آيَتِهِ أَنُ خَلَقَ لَكُم مِّنُ أَنْفُسِكُمُ أَنْفُسِكُمُ أَزُوَاجاً لِّتَسُكُنُوا إِلَيْهَا وَجَعَلَ بَيْنَكُم مَّوَدَّةً وَرَحُمةً إِنَّ فِي ذَلِكَ لَآيَتٍ لَقُومٍ يَتَفَكَّرُونَ \_(الروم:٢١)

اس آیت میں نکاح کا ایک مقصد یہ بتایا گیا ہے کہ اس کے ذریعے زوجین کو سکون حاصل ہو، دوسری بات یہ کہی گئی ہے کہ اللہ اس کے ذریعے زوجین کے دلوں میں محبت دونوں طرف زوجین کے دلوں میں محبت پیدا کرتا ہے۔ اس سے معلوم ہوا کہ محبت دونوں طرف سے ہونی چاہیے۔اگر وہ یک طرفہ ہوگی تو دیر تک نہیں چلے گی۔ جہاں تک سکون کا تعلق ہے، اس حقیقت سے انکارنہیں کیا جاسکتا کہ زندگی کی ہما ہمی، اضطراب اور بے چینی میں آدمی کو گھر میں اور وہ بھی

بیوی ہی کے ذریعہ سکون مل سکتا ہے۔اسی طرح بیوی کے لیے شوہر ہی وجہ سکون ہے۔ آج انسان سکون کا متلاثی ہے اور دنیاوی ترقی کے باوجودوہ جس چیز سے محروم ہے وہ سکون ہی ہے۔قر آن نے بتایا کہ اگرتم سکون چاہتے ہوتو از دواجی زندگی گزارو۔وہ کہتا ہے کہ غور وفکر کرنے والوں کے لیے اس میں بڑی نشانیاں ہیں کہ دواجنبی انسان ایک دوسرے کے لیے کس طرح وجہ سکون بن جاتے ہیں۔

قرآن نے ایک بات میر بھی بتائی کہ مھارے اس تعلق کی نوعیت کیا ہونی چاہیے؟ اس نے

کیا:

هُنَّ لِبَاسٌ لَّكُمُ وَأَنتُمُ لِبَاسٌ لَّهُنَّ - ''عورتین تحصارے لیے لباس ہیں اورتم ان (البقرة: ۱۸۷)

اس آیت کی معنویت پرہم جتناغور کریں گے اتنے ہی نئے نئے پہلو ہمارے سامنے آتے ہوائیں گے اور ہم جیرت میں پڑجائیں گے کہ قرآن مجید نے کتنی عمدہ اور بامعنی تعبیر استعال کی ہے۔ انسان کا لباس اس کے جسم کے سب سے زیادہ قریب ہوتا ہے۔ اس سے قریب کوئی دوسری چیز نہیں ہوتی ۔ قرآن نے کہا: تم عور توں کا لباس ہواور وہ تمھا را لباس ہیں۔ میاں ہوی کے درمیان جوقر بت ہوتی ہے اس کے لیے اس سے بہتر اور کوئی مثال نہیں دی جاستی ۔ لباس کا ایک فائدہ یہ بھی ہے کہ وہ ہمارے جسمانی عیوب کوڈھانپ دیتا ہے۔ جسم کے جس حصہ پر لباس ہوتا ہے وہاں اگر کوئی پھوڑ اپھنسی ہمارے جسمانی عیوب کوڈھانپ دیتا ہے۔ جسم کے جس حصہ پر لباس ہوتا ہے وہاں اگر کوئی پھوڑ اپھنسی ہمارے کہتم ارد ترانی ہوتا ہے دہاں اگر کوئی پھوڑ اپھنسی ہمارے کہتم اور فرانی ہے تو لباس ان سب کو چھیا دیتا ہے۔ قرآن کہتا ہے کہ تمھا رہے تعلق کی نوعیت یہ ہے کہتم ہوگی کا لباس ہواور ہیوی تمھا را لباس ہے۔ دونوں ایک دوسرے کے لیے پر دہ یوش ہیں۔

## اسلام نے خاندان کا سربراہ مردکو بنایا ہے

اسلام نے خاندان کی تغمیر میں مرداورعورت دونوں کوشریک کیا، لیکن گھر اور خاندان کا سربراہ مردکو قرار دیا۔ کوئی چھوٹے سے چھوٹا ادارہ ہو، بغیر ذمہ دار کے چل نہیں سکتا۔ اس سے وابستہ جتنے افراد ہوں سب اپنا تھم چلانا چاہیں تو ممکن نہیں کہ اس پر عمل

ہو سکے۔اس لیے قر آن نے کہا کہ مرداورعورت دونوں مل کرخاندان کی تعمیر کریں گے، کیکن اس میں ذمہ دارم ردہوگا:

''مردعورتوں پر قو ام ہیں، اس بنا پر کہ اللہ نے ان میں سے بعض کو بعض پر فضیلت دی ہے اور اس بنا پر کہ انھوں نے اپنے مال خرچ کیے ہیں۔''

الرِّجَالُ قَوَّامُونَ عَلَى النِّسَاء بِمَا فَضَّلَ اللَّهُ بَعُضَهُمُ عَلَى بَعُضٍ وَبِمَا أَنفَقُوا مِنُ أَمُوالِهِمُ \_(النَّاء:٣٣)

نظام خاندان میں مردکوذ مددار بنانے کی آیت میں دووجہیں بیان ہوئی ہیں۔ایک بید کہ اللہ تعالیٰ نے مردکوجسمانی، ذہنی اور دیگر پہلوؤں سے عورت کے مقابلے میں زیادہ صلاحیتیں دی ہیں۔ دوسری وجہ بیہ ہاں پرعورت کی مالی ذمہ داری ہے۔اس کی وجہ بھی اس کی قوت وصلاحیت ہی ہے۔ ایک شخص قوی اور طاقت ور ہے اور دوسرا کم زور ہو طاقت ور شخص کے لیے ضروری ہے کہ کم زور کا بوجھ برداشت کرے۔قرآن نے کہا کہ مردنسبناً مضبوط اور عورت اس کے مقابلے میں کم زور ہوتی ہے۔اس کی مرداشت کرے۔ قرآن نے کہا کہ مردنسبناً مضبوط اور عورت اس کے مقابلے میں کم زور ہوتی ہے۔اس شکلیں بہت می ہوسکتی ہوسکتا ہے کہ کوئی عورت مرد کے مقابلے میں مضبوط ہو، باصلاحیت شکلیں بہت می ہوسکتی ہوسکتا ہے کہ کوئی عورت مرد کے مقابلے میں مضبوط ہو، باصلاحیت ہواور صاحبِ ثروت بھی ہو۔ بیسب امکانات ہیں ،کین عمومی بات ہے ہی گئی ہے کہ خاندان کا سربراہ مرد ہوگا۔ اس میں اصلاً قوت وصلاحیت اور ذمہ داریوں کا اعتبار کیا گیا ہے۔مردکواس معاملہ میں ترجیح مصل ہوگی۔

نظام خاندان اسی وقت بہتر طریقہ سے چل سکتا ہے جب مرد کی اس حیثیت کوعورت قبول کرےاورخوش دلی سے اس کی اطاعت کرے۔اسی لیے قر آن کہتا ہے:

''لیں نیک عورتیں شوہر کی اطاعت شعار ہوتی ہیں ۔ حفاظت کرنے والی ہوتی ہیں ان کے پیچھے کہ اللہ نے ان کی حفاظت کی ہے۔''

فَالصَّلِحْتُ قَنِتْتُ حُفِظْتُ لِّلُغَيْبِ بِمَا حَفِظْتُ لِّلُغَيْبِ بِمَا حَفِظَ اللَّهُ (النّساء:٣٣)

'قنوت' کے معنی اطاعت وفر مال برداری کے ہیں۔قسانتسات کامطلب بیہے کہ

نیک عورتیں فرماں بردار ہوتی ہیں۔اللہ کے احکام کی بھی اور شوہر کی ہدایات کی بھی۔بما حفظ الله کا ایک مطلب بی بھی ہے کہ اللہ نے چول کہ عورتوں کے حقوق کی حفاظت کی ہے، مردوں کو مطلق اقتد ارنہیں دیا ہے۔ اس کا تقاضا ہے کہ وہ ان کی اطاعت گزار ہوں ، اس اندیشہ میں مبتلا نہ ہوں کہ شوہروں کی اطاعت کی وجہ سے ان کے حقوق ضائع ہوجائیں گے۔

### عورت کوظلم اور ناانصافی سے بچانے کی تدابیر

افتدار کے ساتھ ظلم وزیادتی اور ناانصافی کاامکان بہ ہر حال رہتا ہے۔مردوں کواگرافتدار دیا گیا ہے تقان کی جانب سے ظلم وزیادتی کے امکان کورو کئے کے لیے دواقد امات کیے گئے۔ایک بیہ کہ تنصین تعلیم دی گئی کہ عورتوں کے ساتھ بہتر سلوک کریں۔اس سلسلے میں قرآن کہتا ہے:

''اوران کے ساتھ معروف کے مطابق رہن سہن رکھو، پس اگرتم انھیں ناپیند کرتے ہوتو ممکن ہے کہ تم کسی چیز کونالپیند کرواوراللہ نے اس میں بہت کچھ بھلائی رکھدی ہو۔'' وَعَاشِرُوهُ نَّ بِالْمَعُرُوفِ فَإِن كَرِهُتُمُوهُنَّ فَعَسَى أَن تَكُرَهُوا شَيْئاً وَيَجُعَلَ اللَّهُ فِيُهِ خَيُراً كَثِيْراً (النساء:19)

معروف سے مراد ہیہ ہے کہ سوسائی کے اندر بہتر سلوک کا جو تصور اور معیار ہے اس کے مطابق عورتوں کے ساتھ معاملہ کیا جائے۔ معروف زمانہ اور حالات کے لحاظ سے بھی بدلتا رہے گا۔ میاں بیوی کے حالات کے لحاظ سے بدلے گا، آ دمی جس ماحول اور جس ملک میں رہ رہا ہے اس کے لحاظ سے بھی بدلے گا۔ آپین سلوک ایسا ہونا چاہیے کہ اسے عرف عام میں بہتر سلوک سمجھا جاتا ہو۔ فرآن کہتا ہے کہ ہوسکتا ہے عورت کی بعض باتیں تمھارے لیے نا گواری کا باعث ہوں، تب بھی اس کے ساتھ حسن سلوک کرو۔ اس سلسلے میں اس سے بڑی بات شاید کہی بھی نہیں جاسکتی۔ عورت کی کچھ باتیں طبعی طور پر شوہر کو نا گوار ہوسکتی ہیں، بھی اس کا سلوک غلط ہوسکتا ہے، اس کے مزاح میں برٹر اپنی کا اظہار ہوسکتا ہے، اس کے مزاح میں چڑ چڑا ہے۔ ہوسکتی ہے، اس کے مزاح میں شوہر نے کوئی بات کہی ، اس کی جانب سے بھی غصہ اور بھی بدز بانی کا اظہار ہوسکتا ہے، اور بھی یہ ہوتا ہے کہ شوہر نے کوئی بات کہی ، لیکن بیوی نے نہ مانی۔ قرآن مجید کا منشا یہ ہے کہ ان کم زور یوں

کے باوجودتمھاراسلوک عورت کے ساتھ معروف کے مطابق ہونا چاہیے۔علماء کرام کہتے ہیں کہ آیت کے ٹکڑ ہے (اوراللہ نے اس میں بہت کچھ بھلائی رکھ دی ہو) میں اس طرف اشارہ ہے کہ اللہ شمصیں الیمی اولا دعطا کرسکتا ہے جو تمھارے دل کوخوش کر دے، جوعلم، تقوی اور نیکی کے لحاظ سے بہتر ہو۔اس وقت تم بھول جاؤگے کہ اس کی ماں کا تمھارے ساتھ کیا معاملہ تھا۔

عورتوں کے ساتھ صرف حسن سلوک ہی کی تعلیم نہیں دی گئی، بلکہ ان کے قانونی حقوق بھی متعین کیے گئے۔اس سلسلے میں قرآن نے کہا:

''اور عورتوں کے لیے کچھ حقوق ہیں،جس طرح ان پر کچھ ذمہ داریاں ہیں، دستور کے مطابق'' وَلَهُنَّ مِثُلُ الَّذِی عَلَیْهِنَّ بِالْمَعُرُوفِ۔ (البقرة:۲۲۸)

لیعنی عورتوں کی ذمہ داریاں بھی ہیں اوران کے حقوق بھی ہیں۔ شوہروں کو بید کیسنے کاحق ہے کہ بیویاں اپنی ذمہ داریاں ادا کررہی ہیں یانہیں؟ لیکن ساتھ ہی انھیں بیبھی دیکھنا چاہیے کہ ان کے حقوق ادا ہورہے ہیں یانہیں؟ قرآن مجید نے عورت کے حقوق اور ذمہ داریاں دونوں ہی کا ذکر کیا ہے۔ از دواجی زندگی میں جہاں بید یکھا جائے گا کہ عورت ذمہ داریاں ادا کررہی ہے یانہیں وہاں اس کے حقوق بھی ادا کیے جاتے رہیں گے۔

#### ایک سے زیادہ بیویاں رکھنے کی اجازت

اسلام نے مرد کو ایک سے زیادہ بیویاں رکھتے گی اجازت دی ہے۔ عرب میں اس کا رواج تھا۔ لوگ کئی بیویاں رکھتے تھے۔ دوسرے مذاہب اور دوسرے ملکوں میں بھی جو لوگ صاحب ثروت ہوتے تھے ان کی کئی بیویاں رکھ ہوتی تھی، اس کی کوئی حد نہیں تھی۔اسلام نےکہا کہ آدمی زیادہ سے زیادہ چار بیویاں رکھ سکتا ہے۔ یہ بات جنگی پس منظر میں کہی گئی ہے۔سب جانتے ہیں کہ جنگ کی صورت میں ایسے حالات پیدا ہوجاتے ہیں کہ جوان مرد بالعموم ختم ہوجاتے ہیں۔اُس دور کی جنگوں میں اس کا زیادہ امکان تھا۔ اس لیے اگر ایک سے زیادہ شادیوں پر پابندی لگادی جاتی تو بیوہ ہوجانے والی عور تیں بے شوہر

تحقيقات ِاسلامي

کے رہ جائیں۔ اسلام نے اس کاحل یہ تجویز کیا کہ آدمی ایک سے زیادہ بیویاں رکھ سکتا ہے۔ اسے اس نے جنگی حالات کے ساتھ مخصوص نہیں کیا، بلکہ عام رکھا۔ اس لیے کہ فرد کو بھی ایک سے زیادہ بیویوں کی ضرورت پیش آسکتی ہے۔ چناں چہامت کا اس پر اتفاق ہے کہ اس تھم کا تعلق صرف حالت جنگ سے نہیں ہے، بلکہ عام حالات میں بھی آدمی ضرورت محسوس کر بے توایک سے زیادہ شادیاں کر سکتا ہے۔ البتہ قرآن نے اس کے لیے دوشر طیس رکھیں۔ ایک یہ کہ آدمی بہیک وقت چار سے زیادہ بیویاں نہیں رکھ سکتا۔ دوسری شرط یہ رکھی کہ ایک سے زیادہ بیویاں ہوں تو ان کے درمیان عدل کے تقاضے لازماً بیورے کرنے ہوں گے۔ ارشاد ہے:

"اگر محیں ڈرہوکہ تم تیبہوں کے معاملہ میں انصاف نہیں کرسکو گے تو نکاح کروان عورتوں میں سے جو تہہیں اچھی لگیں، دو، تین، چار لیکن اگر محصیں اندیشہ ہو کہ تم عدل نہیں کرسکو گے توایک ہی پراکتفا کرویا جو تمھاری ملک یمین میں ہوں۔اس طرح امید ہے کہ تم بے انصافی سے نے جاؤگے۔"

وَإِنُ خِفُتُمُ أَلَّا تُقُسِطُوا فِي الْيَتَامَى فَانَكِحُوا مَا طَابَ لَكُم مِّنَ النِّسَاء فَانِكِحُوا مَا طَابَ لَكُم مِّنَ النِّسَاء مَثُنَى وَثُلاَتَ وَرُبِعَ فَإِنْ خِفْتُمُ أَلَّا تَعُدِلُوا فَوَاحِدَةً أَوْ مَا مَلَكَتُ أَيْمَانُكُمُ ذَلِكَ أَدُنَى أَلَّا تَعُولُوا لَا تَعُولُوا لَا تَعُولُوا لَا النَّاء: ٣)

یہاں قرآن کا بیبیان بڑااہم ہے کہ اگر شمیں اس کا اندیشہ ہو کہ بیویوں کے درمیان انصاف نہ کرسکو گے تو شمیں ایک ہی بیوی رکھنی چاہیے۔اس کا مطلب بیہ ہے کہ شادی سے پہلے آدی اپنے حالات اور اپنے وسائل و ذرائع کا جائزہ لے۔اس میں جسمانی طاقت اور مالی وسائل دونوں ہی شامل ہیں۔ اپنی عمر کا اور ہونے والی اولا د،ان کی پرورش اور ان کی تعلیم و تربیت کا جائزہ لے،اس کے بعد اگروہ بیاندیشے محسوس کرتا ہے کہ وہ انصاف نہیں کر سکے گاتو ایک سے زیادہ شادیاں کرنے سے احتر از کرے۔اس پابندی سے ظلم وزیادتی سے بچا جا سکتا ہے۔اسلامی شریعت کی روسے اس کی بھی گنجائش ہے کہ اگر ایک سے زیادہ بیویوں کی صورت میں عدل کے تقاضے پورے نہ ہوں اور ان میں سے سے سی کی حق تلفی ہورہی ہوتو وہ قانونی چارہ جوئی کر سکتی ہے۔

#### اگراز دواجی تعلقات خراب ہونے لگیں

ازدواجی تعلقات خراب بھی ہوسکتے ہیں۔اس صورت میں اسلام کی تعلیم ہے کہ اگر تعلقات خراب ہونے لگیں تو آدمی صبر وضبط سے کام لے اور حکمت و تدبیر اور افہام و تفہیم کے ذریعہ اصلاح حال کی کوشش کر ہے۔اس مقصد سے وہ کسی حد تک بیوی کے ساتھ تی بھی کرسکتا ہے،اس سے تجاوز کی اسے اجازت نہیں ہے۔ اسی طرح مرد کے اندر کوئی خرابی ہے تو عورت اس کی اصلاح کی مناسب انداز میں کوشش کر ہے۔اس کے باوجوداس کا امکان ہے کہ میاں بیوی کے تعلقات میں اس مناسب انداز میں کوشش کر ہے۔اس کے باوجوداس کا امکان ہے کہ میاں بیوی کے تعلقات میں اس فدر بگاڑ پیدا ہوجائے کہ اسے وہ خودر فع نہ کرسکیں۔اس صورت میں قرآن مجید کی تعلیم ہے کہ دونوں طرف سے ایک ایک خص کو تکم بنایا جائے اور وہ افہام و تفہیم کے ذریعہ اصلاح حال کی کوشش کریں۔ جو انی میں جذبات کا غلبہ ہوتا ہے، بہت می نامناسب با تیں ہوجاتی ہیں، بھی بھی دونوں خاندان کے جو انی میں جذبات کا غلبہ ہوتا ہے، بہت می نامناسب با تیں ہوجاتی ہیں، بھی بھی دونوں خاندان کے جو انی میں ہوجاتی ہیں۔اگر اخلاص کے ساتھ کوشش ہوتو اصلاح کی امید کی جاسکتی ہے۔ارشاد ہے:

وَإِنُ خِفُتُمُ شِقَاقَ بَيُنِهِ مَا فَابُعَثُوا حَكَماً مِّنُ أَهُلِهِ وَحَكَماً مِّنُ أَهُلِهَا إِن يُرِيُدَا إِصُلاَحاً يُوفِّقِ اللَّهُ بَيْنَهُمَا إِنَّ اللَّهَ كَانَ عَلِيُماً خَبيُراً ((النساء:٣٥)

"اگرشمیس ڈر ہو دونوں میں اختلاف اور ضداورہٹ دھری کا تواکی تھم مردی طرف سے اور ایک تھم عورت کی طرف سے میجو۔اگر وہ اصلاح کا ارادہ کریں تو اللہ میاں ہوی کے درمیان موافقت پیدا کردےگا۔ بیشک اللہ سب کچھ جاننے والا اور قدرت رکھنے والا ہے۔"

اس آیت میں 'یُسِرِیُدا' کی ضمیر زوجین کی طرف لوٹ رہی ہے، یعنی اگر زوجین اصلاح کے خواہش مند ہوں گے تو اللہ ان کے درمیان ہم آ ہنگی پیدا کرے گا۔ دوسرا قول بیہ ہے کہ اس سے مراد دونوں تھم ہیں کہ اگروہ معاملہ کو سلجھانا چاہیں گے تو اللہ تعالیٰ کوئی نہ کوئی راستہ زکال دے گا۔

اس ارشاد باری تعالی کا تعلق بہ ظاہر دونوں خاندانوں سے ہے کہ ان کے ذمہ دار

تحقيقات إسلامي

اصلاح کی کوشش کریں۔اس کا مخاطب مسلم معاشرہ بھی ہوسکتا ہے۔اور اگر معاملہ عدالت میں پہنچ جائے تو وہ بھی حَکَم متعین کرسکتی ہے۔لیکن ان کی کوشش اصلاح حال کی ہوگی۔وہ فریقین کومشورہ دیے سکتے ہیں،کوئی فیصلنہیں کر سکتے ، فیصلہ کاحق زوجین ہی کوہوگا۔ بہ ہرحال بیا یک پسندیدہ عمل ہے۔

### طلاق کی گنجائش

اصلاح حال کی کوشش کے بعد بھی میاں بیوی کے لیے از دواجی رشتے کو باقی رکھنا اورایک ساتھ چلنا دشوار ہوجائے تو اسلام نے مرد کے لیے طلاق کا اور عورت کے لیے خلع کا راستہ رکھا ہے۔ اسلام نے بینہیں کہا کہ تعلقات کتنے ہی بگڑ جائیں،عورت اور مرد کی زندگی کتنی ہی اجیرن کیوں نہ ہوجائے، طلاق نہیں ہوسکتی، یاعورت خلع نہیں حاصل کرسکتی۔

اہل عرب میں طلاق کی کوئی حدنہیں تھی۔ آ دمی جب جا ہتا طلاق دے دیتا اور جب جا ہتا رجوع کر لیتا۔ اس طرح وہ عورت کوزندگی بھر تنگ کرسکتا تھا۔ قر آن نے کہا کہ طلاق کاحق، جس میں عمد میں میں عمد عربی کے اماسکتا سے دوم میں سیرنہ

عدت کے دوران رجوع کیا جاسکتا ہے، دومر تبہہے:

الطَّلاَقُ مَوَّتٰنِ فَإِمُسَاكٌ بِمَعُرُوفٍ أَوْ تَسُرِيُحٌ بِإِحْسَان ـ (البَقرة: ٢٢٩)

معروف کے مطابق روک لے یا جھلے طریقے سے چھوڑ دے۔''

''طلاق دومرتبہہے۔اس کے بعد آ دمی یا تو

آیت میں طلاق رجعی کا ذکر ہے۔ آ دمی کو صرف دو مرتبہ کیے بعد دیگر ہے طلاق کا حق حاصل ہے۔ اس سے وہ (عدت میں جو تین حیض یا تین ماہ ہے) رجوع کرسکتا ہے۔ تیم ہے کہ رجوع کر لے تو بیوی کے ساتھ معروف کے مطابق معاملہ کرے اور علیجدگی کا فیصلہ کرے تو بہتر طریقہ سے علیجد ہ کر ہے۔ عدت کا زمانہ گزرجائے اور رجوع نہ کرے تو از سرِ نو زکاح کرنا پڑے گا۔ تیسری مرتبہ طلاق دے تو رجوع کاحق باقی نہیں رہے گا۔ دوبارہ وہ اس عورت کے ساتھ از دواجی زندگی گزارنا جائے اور ترجائے۔ ارشاد ہے:

فَإِن طَلَّقَهَا فَلاَ تَحِلُّ لَهُ مِن بَعْدُ حَتَّى تَنكِحَ زَوُجاً غَيُرَهُ (البَّرَة:٢٣٠)

"پھر اگر وہ اسے (تیسری مرتبہ) طلاق دے دیتواب وہ اس کے لیے حلال نہیں ہے، یہاں تک کہ وہ اس کے علاوہ کسی دوسرے مردسے نکاح کرلے۔" (اوراس کے ساتھ مجامعت بھی ہوجائے)

اگرکسی عورت کوطلاق دے دی گئی تو اسے دوسری شادی سے منع نہیں کیا جاسکتا۔ ایسانہیں ہے کہاگر تین طلاقیں ہوگئیں تو اب وہ زندگی بھر گھر بیٹھی رہے گی۔ قرآن کہتا ہے کہ عدت گزرنے کے بعد وہ دوسری شادی کرسکتی ہے، اس کے بعد اگر اس کا شوہر مرجائے یا اسے طلاق دے دے (اس میں دس بیس سال بھی لگ سکتے ہیں اور مہینے دومہینے میں بھی یہ بات ہوسکتی ہے ) تو ماضی کے تجربہ کے بعد اور ان حالات سے گزرنے کے بعد اس کا سابق شوہر چاہے اور عورت خود بھی چاہے تو ان کے درمیان از سرنو نکاح ہوسکتا ہے۔ یہ شکل طریقہ اس لیے اختیار کیا گیا ہے تا کہ آدمی طلاق اور رجوع کو مذاق نہ سمجھ لے اور تیسری مرتبہ طلاق دینے سے پہلے ہزار بارسوچ لے کہ پھر بیوی سے تعلق آسان نہ ہوگا۔

#### تين طلاقول كامسكه

عدیث میں طلاق وقفہ وقفہ سے حالتِ طہر میں دینے کا حکم ہے۔ سنت کا طریقہ یہی ہے کہ ایک مرتبطلاق دینے کے بعد آ دمی عدت گزرنے دے، تا کہ اگر آئندہ ضرورت محسوس ہوتو ان کے درمیان از سرنو نکاح ہو سکے۔ صحابہ کرام کاعمل اسی پرتھا۔ مرد نے عورت کو ایک طلاق دی اور چھوڑ دیا۔ اس طرح زوجین کے درمیان علیحدگی ہوگئی۔ پھر عدت گزرنے کے بعدا گروہ دوبارہ اس عورت سے شادی کرنا چاہے تو کرسکتا ہے۔ تمام فقہائے کرام کا اس پراتفاق ہے۔ البتہ ایک سوال بیزیر بحث رہا ہے کہ اگر کسی نے بیز تیب باقی نہیں رکھی اور ایک ہی مرتبہ تینوں طلاقیں دے دیں تو کیا اس کا حقِ طلاق ختم ہوگیا؟ اب وہ رجوع کرسکتا ہے یا نہیں؟ عام فقہاء کہتے ہیں کہ شوہرکو تین طلاقوں کا حق دیا گیا تھا، اگر اس نے ایک ہی موقع پر ان کا استعال کرلیا تو انھیں تین ہی

تحقيقات إسلامي

سمجھا جائے گا، کین بعض دوسرے علماء کہتے ہیں کہ احادیث سے معلوم ہوتا ہے کہ اگر اس نے ایک نفست میں تین نہیں، تین سوطلا قیں بھی دے دیں تو آخیں ایک ہی شار کیا جائے گا اور اسے رجوع کا حق ہوگا۔ لیکن اس سے کوئی بڑا فرق واقع نہیں ہوتا، طلاق بہر حال ہوجاتی ہے، تین مرتبہ ہویا ایک مرتبہ۔ یہ بات کوئی نہیں کہتا کہ اگر کسی نے تین بار طلاق دے دی تو طلاق نہیں ہوگی۔ سب کہتے ہیں کہ طلاق ہوجائے گی۔ اختلاف اس میں ہے کہ ایک ہوگی یا تین؟ یہ ایک قانونی بحث ہے۔ اگر کوئی شخص واقعی طلاق دینا چا ہتا ہے تو وہ آج بھی دے گا، کل بھی دے گا اور پرسوں بھی دے گا۔ اس سلسلے میں ایک مراد صرف ایک ہوتو اس کا اعتبار کیا جانا جا ہے۔

ایک رائے یہ بھی ہے کہ اگر کوئی شخص ایک مجلس میں تین بار طلاق طلاق طلاق تا کید کے طور پر کہا ور اس کی مراد صرف ایک ہوتو اس کا اعتبار کیا جانا جا ہے۔

# اولا د کی پرورش اور تعلیم وتربیت کی ذمہ داری ماں باپ دونوں کی ہے

اسلامی قانون کی رؤسے اولا دباپ کی طرف منسوب ہوتی ہے، وہی اس کا ولی اور گفیل ہوتا ہے اور اس کی معاشی ذمہ داری اٹھا تا ہے، کیکن اس کا مطلب بینہیں ہے کہ اولا دیاں کی طرف منسوب نہیں ہوگ ۔ بیقانونی بات اور ہے، کیکن اولا دیاں کی طرف بھی منسوب ہوسکتی ہے۔ اگر بیہ کہا جائے کہ بیفلاں عورت کی اولا دہے۔ تو غلط نہ ہوگا۔ قرآن مجید نے اولا دکی نسبت باپ اور ماں دونوں کی طرف کی ہے۔ ارشاد ہے:

وَالُوَالِلاثُ يُرُضِعُنَ أَوُلاَدَهُنَّ حَوُلَيُنِ
كَامِلَيْنِ لِمَنُ أَرَادَ أَن يُتِمَّ الرَّضَاعَة
وَعلَى الْمَوْلُودِ لَهُ رِزْقُهُنَّ وَكِسُوتُهُنَّ
بِالْمَعُرُوفِ لاَ تُكلَّفُ نَفُسٌ إِلَّا
وُسُعَهَا لاَ تُضَارَّ وَالِدَةٌ بِولَدِهَا وَلاَ
مَوْلُودٌ لَّهُ بِولَدِهِ (البَقْرة: ٢٣٣)

''اور ما ئیں اپنی اولا دکو دوسال تک دودھ پلائیں ہے جم اس شخص کے لیے ہے جو پوری مدت دودھ پلوانا چاہے اور جس کی اولا د ہے وہ ان کے کھانے کیڑ ہے کا بندو بست کرے دستور کے مطابق ، کسی شخص کواس کی طاقت سے زیادہ کا مکلّف نہیں بنایا جائے گا۔ نہ مال کواس کے بیچ کے سبب نقصان کی نہیا جائے ۔'' کا جنوبیا جائے ۔'' کا وجہ سے نقصان کی نیجایا جائے ۔''

اس آیت میں بچے کو ماں کی طرف بھی منسوب کیا گیا ہے اور باپ کی طرف بھی۔ قانونی اعتبار سے نفقہ باپ کی ذمہ داری ہے، کین ماں کی طرف بھی اولا دکی نسبت ہوسکتی ہے۔ قرآن مجید میں عمران کی بیوی، جوحضرت مریم کی والد تھیں، کی نذر کا ذکرہے:

إِذْ قَالَتِ امْرَأَةُ عِمْرَانَ رَبِّ إِنِّي نُوكِ وَتَ جب عمران كي بوى نے كها تھا: اے میرے رب میں نے نذر مانی ہے کہ جواولاد پیدا ہوگی وہ تیرے دین کے لیے وقف ہوگی تو اسے قبول کرلے۔ بے

نَذَرْتُ لَکَ مَا فِيُ بَطُنِيُ مُحَرَّراً فَتَقَبَّلُ مِنِّي إِنَّكَ أَنتَ السَّمِيعُ الْعَلِيهُ - (آلعمران: ۳۵)

شك توسننے والا اور جاننے والا ہے''

اس آیت کے ذیل میں مشہور حنفی فقیہ علامہ ابو بکر جصاص رازی کہتے ہیں: ''اس ہےمعلوم ہوتا ہے کہ ماں کواولا د کی تا دیب تعلیم ، دین کی راہ میں لگانے ،اوراس کی تربیت کے سلسلے میں ایک طرح کی ولایت حاصل ہے۔ وہ سر پرست بن سکتی ہے۔ ورنہ وہ (عمران کی بیوی) اس کی نذرنہ مانتیں۔اسی طرح اسے اس کا بھی حق ہے کہ اگر باپ نام نەر كھے تووہ اپنی اولا د كانام ر كھے۔ بيتى نام ہوگا۔'ل

اولا دکانان نفقہ برداشت کرنااوراس کے لیےجدوجہد کرنابای کی ذمہداری ہے: وَعلَى الْمَوْلُودِ لَهُ رِزُقُهُنَّ وَكِسُوتُهُنَّ ثُنَّ اور جس كى اولاد ہے وہ ان (مطقه

بِالْمَعُرُوفِ \_ (البقرة: ٢٣٣) بيوبوں) كے كھانے كيڑے كا بندوبست

کرے دستور کے مطابق''

اسی طرح ان کی صحیح تعلیم وتربیت بھی ماں باپ کے فرائض میں داخل ہے۔ ماں باپ کواس کا عملاً نمونہ پیش کرنا حاہیے۔ وہ انھیں جہنم سے بحانے کی فکر کریں اور خود بھی جہنم سے بجیں۔ يَّا يُّهَا الَّذِينَ آمَنُوا قُوا أَنفُسَكُمُ ''اكلوگو جوايمان لائے ہو، بچاوَ اپنے وَ أَهْلِيُكُمُ نَاراً (التحريم: ٢) تَپُواورا پِيُّ هُر والول كوآ گسے''

اس آیت میں بتایا گیاہے کہ پہلی ذمہ داری میہ کہ خود آگ سے بچواور دوسری ذمہ داری میہ کہ خود آگ سے بچواور دوسری ذمہ داری میہ کہ بیوی بچوں کو بھی جہنم کی آگ سے بچاؤ۔اس میں اس بات کی طرف اشارہ ہے کہ آدمی کو دوسروں کی اصلاح سے قبل خود کو نمونہ بننا چاہیے اور اپنے گھر کو نمونہ بنانا چاہیے۔اگر گھر نمونہ نیس بنے گاتو اصلاح نہیں ہوسکتی۔ یہ بات قرآن میں ازواج مطہرات کو خطاب کر کے کہی گئ ہے:

وَاذْكُونَ مَا يُتُلَىٰ فِي بُيُوتِكُنَّ مِنُ ''اور يادر كھوجو كھے تمارے گروں میں اللہ وَاذْكُونَ مَا يُتُلَىٰ فِي بُيُوتِكُنَّ مِنُ کَآيات اور كمت كى باتيں سائى جاتى ہیں۔'' آیتِ اللَّهِ وَالْحِکُمَةِ دِ (الاحزاب:۳۳)

اس آیت میں اس بات کی تعلیم دی گئی ہے کہ ہمارے گھروں کو دعوت و تبلیغ کا مرکز ہونا

چاہیے۔

## قتلِ اولا د کی کسی صورت میں اجازت نہیں

قر آن نے یہ بھی کہا ہے کہ ہرانسان جو پیدا ہوتا ہے وہ حقِ حیات لے کر پیدا ہوتا ہے۔اس کے اس حق کوکوئی سلب نہیں کرسکتا۔ ماں باپ بھی اولا دسے حقِ حیات نہیں چھین سکتے۔ یہ ایک قانونی جرم ہے۔ یہ بات قرآن میں بہت تفصیل سے بیان ہوئی ہے۔عرب میں غربت وافلاس اور بعض دوسرے اسباب سے قبل اولا دکے واقعات ہوتے تھے۔قرآن نے کہا:

وَلاَ تَـقُتُلُوا أَوُلاَ دَكُم مِّنُ إِمُلاَقٍ نَّحُنُ ''اورا پنی اولا دکونل نه کروفقر کی بنا پر، ہم نَوُزُ قُکُمُ وَإِیَّاهُمُ۔(الانعام:۱۵۱) تصمیں بھی رزق دیتے ہیں اور انھیں بھی سُری کی میں اور انھیں بھی سے ''

دیں گے۔''

تجھی افلاس سے زیادہ اندیشۂ افلاس سے قتلِ اولا د کاار تکاب ہوتا تھا۔ قر آن نے اس سے

بھی منع کیا:

اوراپنی اولا دکوتل نه کروفقر وفاقه کے اندیشے سے ہم انھیں بھی رزق دیتے ہیں اور تنھیں بھی ۔ ان کاقتل بہت بڑی خطاہے۔

وَلاَ تَقُتُلُوا أَوُلادَكُمُ خَشْيَةَ إِمُلاقٍ نَحُنُ نَرُزُقُهُمُ وَإِيَّاكُم إِنَّ قَتْلَهُمُ كَانَ خِطْء أَكَبِيراً - (الاسراء: ٣١)

قتل اولا دکی کوئی توجیه نہیں کی جاسکتی۔اس لیے قرآن نے اسے بے علمی اور جہالت کی حرکت اور فر داور قوم کا خسارہ کہاہے:

''وہ لوگ خسارہ میں میں جنھوں نے اپنی اولا دکونا دانی میں ناواقفیت کی بناپرقل کیا'' قَـدُ خَسِرَ الَّذِيُنَ قَتَلُوا أَوُلاَدَهُمُ سَفَها بِغَيْرِ عِلْمٍ ـ (الانعام: ١٢٠)

قرآن کہتا ہے کہ یہ کوئی معقول بات نہیں ہے کہ آدمی اپنی اولاد کوئل کردے۔ یہ اپنی بے وقوفی سے جواقد ام کررہے ہیں اس میں ان کا اپنا نقصان ہے، اس سے نسل نباہ ہوتی ہے اور قوم کی افرادی قوت ختم ہوتی ہے۔ یہ وخسارہ کا سودا ہے۔ انھیں خود سوچنا جا ہیے۔

والدين كے حقوق

قرآن مجید میں اولا د کے سلسلے میں جہاں ماں باپ کی ذمہ داریاں بیان ہوئی ہیں وہیں اولا د کے سلسلے میں جہاں ماں باپ کی ذمہ داریاں بیان ہوئی ہیں وہیں اولا د کو بھی ماں باپ کے ساتھ حسن سلوک اوران کی ضروریات کی سکمیل کی ہدایت کی گئی ہے۔ وَصَاحِبُهُ مَا فِی اللّٰهُ نُیَا مَعُرُوفاً ۔ ''اور ان دونوں کے ساتھ رہو دنیا میں معروف کے مطابق''

معروف کے مطابق معاملہ کرنے کے حکم میں ان کا نان نفقہ اور ضروریات کی بحمیل بھی شامل ہے۔ اس میں محض قانونی ذمہ داریاں اداکرنے ہی کانہیں بلکہ ان کے ادب واحترام ، ان کے ساتھ حسن سلوک ، ان کے حق میں دعا اور ہر ممکن خدمت کے باوجود کوتا ہی کے اعتراف کا حکم ہے۔ خاص طور پران کی پیرانہ سالی میں ، جب وہ اولاد کے زیادہ دست نگر ہوتے ہیں اور مزاح میں ایک طرح کا چڑجڑا بن آ جا تا ہے ، ان کے ساتھ حسن سلوک کی تاکید کی گئی ہے :

''اور تیرے رب نے فیصلہ کردیا ہے کہ اس کے سواکسی کی عبادت نہ کر واور والدین کے ساتھ اچھا سلوک کرو۔اگران میں سے کوئی ایک یا دونوں تمھارے پاس بڑھا پے کی عمر کو پہنچیں تو ان سے اف تک نہ کھو اور نہ انھیں چھڑکو اور ان سے ادب کے ساتھ بات کرو۔اور بجزو نیاز سے ان کے آگے جھکے رہواور کہوا ہے میرے رب ان دونوں پر رحم کر جس طرح انھوں نے بچین میں میری پرورش کی تھی۔''

اس سلسلے میں موجودہ دور میں ایک سوال بیا ٹھا یا جا کہ کیا اسلامی تعلیمات کی رؤسے Old age home کی کچھ گنجائش ہے؟ میرے خیال میں اولڈ ان جوم کا تصور قرآن سے مطابقت نہیں رکھتا۔ اِمَّا یَبُلُغَنَّ عِنْدُکَ الْکِبَرَ (اگروہ تحمارے پاس رہتے ہوئے بڑھا پے کی عمر کو پہنچ جا تیں ) سے اشارہ ملتا ہے کہ والدین کوساتھ ہونا چا ہیے۔ لیکن آج کے حالات میں بیا اوقات والدین کوساتھ رکھنا و شوار ہوتا ہے۔ بھی بیوی کی وجہ سے ، کہ وہ اس کے لیے آ مادہ نہیں ہے ، یا شوہر کا اس پر کنٹرول نہیں ہے ، یا آج کل ماں باپ ہندوستان میں ہیں اور بیٹا امریکہ یا برطانیہ میں رہ رہا ہے ، یا سعودی عرب یا کسی دوسرے ملک میں ملازمت کررہا ہے۔ اس طرح کی اور دشواریاں بھی ہوسکتی ہیں۔ آیت کا منشا یہ معلوم ہوتا ہے کہ والدین کی مادی ضروریات کے ساتھ ان کی دل جوئی کا بھی انظام ہونا چا ہیے۔ اب اس کے لیے آدمی کیا طریقہ اختیار کرے اس کا تعین تو نہیں کیا جا سکتا ، لیکن ہرآدمی خود چا ہیے۔ اب اس کے لیے آدمی کیا کرنا چا ہیے؟۔

خونی رشتوں کااحترام

ماں باپ، بیوی بچوں کے ساتھ قرآن نے خونی رشتوں کے بھی احترام کا حکم دیا ہے:

وَاتَّ قُواُ اللَّهَ الَّذِی تَسَاء لُونَ بِهِ "اور ڈرواللہ سے جن کا واسطہ دے کرتم ایک واللہ سے جن کا واسطہ دے کرتم ایک واللہ کے اللہ اعزا) دوسرے سے مانگتے ہواور قطع رحی سے بچؤ

اہل ایمان کے جواوصاف مذکور ہیں ان میں سے ایک صله رحی بھی ہے:

وَالَّذِیْنَ یَصِلُونَ مَا أَمَرَ اللّهُ بِهِ أَن ''اور وہ جوڑتے ہیں اسے جے اللہ نے یُوصَلَ۔(الرعد:۲۱) جوڑنے کا کم دیا ہے''

يہ جي کہا گياہے کہ بيصرف وعظ ونفيحت نہيں ہے، بلکہ تا کيدي حکم ہے:

وَآتِ ذَا الْقُرُبَى حَقَّهُ وَالْمِسْكِينَ وَابُنَ " "اوررشة داركواس كاحق دواورمسكين اورمسافركو

السَّبِيْلِ وَلاَ تُبُدِّرُ تَبُذِيُواً \_ (الاسراء:٢٦) اسكاحق اور فضول خرجی سے مال نداڑاؤ'

اس آیت میں بڑی اہم بات بتانی گئی ہے کہ فضول خرچی کروگے، دولت کو إدهرا را انے لگو گئے تو قر ابت داروں اور دوسر ہے مستحقین کاحق ادانہیں ہوگا۔ بیت اس وقت ادا ہوگا جب دولت کے صرف پر کنٹر ول رکھو گے اور اہل حق کاحق بہجانو گے۔

#### خلاصة بحث

اسلام نے خاندان کا جونظام پیش کیا ہے وہ ایک مربوط نظام ہے۔ اس نے محبت واخلاص او راخلاق و قانون کی بنیاد پر اسے استوار کیا ہے۔ معاشرہ خاندان کا مجموعہ ہوتا ہے، خاندان کے دائر ہے میں اسلامی احکام کی پابندی ہوگی تو پور ہے معاشر ہے پر اس کے اثر ات پڑیں گے۔ اسلام نے جس طرح خاندان کو پا کیزہ رخ عطا کیا ہے اس کا نتیجہ یہ ہے کہ ماحول کے عمومی فساد سے مسلمانوں کے خاندان آج بھی کسی حد تک محفوظ ہیں۔ پور ہے معاشر ہے پر ہمارا کنٹرول نہیں ہے۔ لیکن خاندان کے چھوٹے سے دائر ہے میں ہمیں جو اقتد اراور تصرف حاصل ہے اس سے اگر ہم پورا فائدہ اٹھا کیں اور خاندان کو اسلامی رخ دے سیس تو ان شاء اللہ پورا ساح اس سے متاثر ہوگا اور اسلام کے اثر ات ہم طرف نظر آنے لگیں گے۔

### اعلانِ ملکیت سه ما ہی تحقیقاتِ اسلامی ، فارم:۴ ،رول:۹ ۵\_مولا نامحر فاروق خاں (رکن) ۱۳۵۳ - بازار چنگی قبر، د ہلی – ۲ ۲\_ڈاکٹرفضل الرحمٰن فریدی (رکن) فریدی ہاؤس،سرسیدنگر،علی گڑھ(یوپی) ۷\_مولا نامطيع اللّٰد كوثريز داني (ركن) دعوت نگر،ابوالفضل انکلیو،نئ دہلی،۲۵ ۸۔جناب ٹی، کے،عبداللہ (رکن) مالاتھن کنڈی ہاؤس، یلیری، کالی کٹ 9\_ ڈاکٹراحرسجاد (رکن) طارق منزل، برياتو ہاؤسنگ کالونی، رانچی ٠١ - جناب محمر جعفر (ركن) دعوت نگر،ابوالفضل انکلیو،نئی دہلی۔ ۲۵ اا۔انجینیر سیدسعادت اللہ مینی (رکن) حيدرآ ماد

مندرجه بالامعلومات ميريعكم ويقين كياحد

سيدجلال الدين عمري

تك بالكل درست بين \_

المقام اشاعت: یان والی کوهی، دوره بور علی گڑھ ۲ ـ نوعیت اشاعت : سه ما ہی ۳- يرنٹر پېلشر: سيدجلال الدين عمري ه \_قومیت: ہندوستانی يية: دعوت نگر،ابوالفضل انگليو،نئي د،ملي-٢٥ ۵ ـ ایڈیٹر: سید جلال الدین عمری، يية: دعوت نگر، ابوالفضل انگليو، نئي دېلى - ٢٥ ٢\_ملكيت: ادارة تحقيق وتصنيفِ اسلامي، یان والی کوشی ، دودھ پور ، ملی گڑھ بنیادی ارکان کے اسمائے گرامی ا \_مولا ناسيد جلال الدين عمري (صدر) دعوت نگر،ابوالفضل انگلیو،نئی د ہلی – ۲۵ ۲- ڈاکٹر صفدرسلطان اصلاحی (سکریٹری) سى ٩، ڎ وپلکس کوارٹرس،سول لائنس،علی گڑھ ٣\_ ڈاکٹرمحررفعت (خازن) شعبهٔ فزکس، جامعه ملیهاسلامیه، نئی د ملی ۳ ـ ڈاکٹر محمد عبدالحق انصاری (رکن) الریحان\_مزل منزل علی گڑھ(یوپی)